

डबल लाइटको स्थितिबाट मेहनत समाप्त

आज दूर देशमा रहने बापदादा, दूरदेशी बच्चाहरू सँग मिल्नको लागि आउनु भएको छ। तिमीहरू सबै पनि दूरदेशबाट आएका हौ त्यसैले बापदादा पनि दूरदेशबाट आउनु भएको छ। सबै भन्दा दूर एवं सबै भन्दा नजिक बापदादाको देश छ। दूर यति छ जुन यस साकार दुनियाँको सीमा भन्दा धेरै दूर छ। लोक नै अर्को हो। तिमीहरू सबै साकार लोक देखि आएका छौ र बापदादा साकार लोक भन्दा पनि पर परलोक देखि सूक्ष्मवतन हुँदै ब्रह्मा बाबालाई साथमा ल्याउनु भएको छ। र, नजिक पनि यति छ जहाँ सेकेन्डमा पुग्न सक्छौ नि। तिमीहरूलाई आउन कति घण्टा लाग्छ र कति मेहनतले कमाएको धन दिनु पर्छ। कति समय लाग्यो जम्मा गर्न। तर बाबाको वतनमा आउन र जान खर्च पनि लाग्दैन। केवल स्नेहको धन, यसद्वारा सेकेन्डमा पुग्छौ। कुनै मेहनत त लाग्दैन नि। बापदादालाई थाहा छ— भाग्य गुमाएपछि बच्चाहरूले अनेक जन्म भिन्न-भिन्न प्रकारको तनको, मनको, धनको मेहनत नै गरिरहेका छन्। कहाँ विश्वको मालिक ताज, तख्तधारी, सर्व प्राप्तिहरूको भण्डारको मालिक! प्रकृति पनि दासी! यस्तो राज्य अधिकारी, राज्य भाग्य गर्नेवाला, अहिले अधीन बन्नाले के गरिरहेका छन्! नोकरी गरिरहेका छन्! त्यसैले मेहनत भयो नि। कहाँ राजा र कहाँ कमाएर खाने सरकारका नोकर भयौ। कति जन्म शरीरलाई चलाउनको लागि, शरीर निर्वाहको लागि कर्म, मनलाई बाबामा लगाउनको लागि किसिम-किसिमका साधनाहरू, अनेक प्रकारका भक्ति र धन जम्मा गर्नको लागि कति प्रकारका भिन्न-भिन्न जन्ममा भिन्न-भिन्न कार्य गर्नुभयो। यस्ता ताज तख्तधारी सुख-चैनले पालिनेहरूलाई के-के गर्न पर्थ्यो! त्यसैले बच्चाहरूको मेहनतलाई देखेर बापदादाले मेहनतबाट छुटाएर सहज योगी बनाइदिनु भयो। सेकेन्डमा स्वराज्य अधिकारी बनाउनु भयो। मेहनतबाट छुटाउनु भयो नि। यिनीहरू सबैले सोच्छन्— नोकरीबाट त छुटाउनु भएन नि त? तर अहिले जे पनि गछौ आफ्नो लागि गर्दैनौ। ईश्वरीय सेवाको लागि गछौ। अहिले मेरो काम भनेर गर्दैनौ। निमित्त भएर गछौ त्यसैले मेहनत प्यारमा बदलियो। बाबाको प्यारमा, सेवाको प्यारमा, मिलन मनाउने प्यारमा मेहनत लाग्दैन।

दोस्रो कुरा, गराउनेवाला बाबा हुनुहुन्छ। निमित्त गर्नेवाला तिमी हौ। सर्वशक्तिमान बाबाको शक्तिले अर्थात् स्मृतिको सम्बन्धले अहिले निमित्त मात्र कार्य गर्नेवाला हौ। जसरी लाइट जोड्नाले ठूला-ठूला मेशिनहरू चल्छन्। त्यसैले आधार हो लाइट। तिमीहरू अहिले हरेक कर्म गर्दै सम्बन्धको आधारले स्वयं पनि डबल लाइट भएर चलिरहन्छौ नि। जहाँ डबल लाइटको स्थिति हुन्छ त्यहाँ मेहनत र मुस्किल शब्द समाप्त हुन्छ। नोकरीबाट छुटाइन तर मेहनतबाट छुटाएँ नि। भावना र भाव बदलियो नि। निमित्तपनको भाव र ईश्वरीय सेवाको भावना, बदलियो नि। अहिले आफ्नो-पन छ र? तीन पाइला पृथ्वी जुन मिलेको छ, त्यो पनि बाबाको घर भन्छौ नि। मेरो घर त भन्दैनौ। आफ्नो घरमा रहँदैनौ। बाबाको घरमा रहन्छौ। बाबाको निर्देशनले कार्य गछौ। आफ्नो ईच्छाले, आफ्नो आवश्यकताको कारणले गर्दैनौ। जो निर्देशन बाबाको, त्यसमा निश्चिन्त र न्यारा भएर गछौ। जे मिल्छ त्यो बाबाको हो वा सेवा अर्थ हो? लगाउन त शरीरको लागि पनि लगाउँछौ तर शरीर पनि तिम्नो होइन। त्यो पनि बाबालाई दियो नि। तन-मन-धन सबै बाबालाई दिएका छौ नि वा केही राखेका छौ कुनामा? यस्तो त होइनौ नि! त्यसैले बापदादाले बच्चाहरूको जन्म-जमान्तरको मेहनतलाई देखेर अहिले देखि अनेक जन्म सम्मको लागि मेहनतबाट छुटाइदिनु भएको छ। यही निशानी हो बाबा र बच्चाहरूको प्यारको।

२०७५ श्रावण ६ आइतबार २२-७-२०१८ ओम् शान्ति “अव्यक्त-बापदादा” रिभाइज २३-१२-८३ मधुबन

जसरी तिमीहरू सबै खास मिलनको लागि आएका छौ, बापदादा पनि खास मिलन आउनु भएको छ। ब्रह्मा बाबालाई पनि वतन देखि लिएर आउनु भएको छ। ब्रह्माबाबाको धेरै स्नेह छ। बाबाको त छँदै छ तर ब्रह्मा बाबाको धेरै छ। डबल विदेशीहरू सँग विशेष स्नेह किन छ? ब्रह्माले भने— विदेशी बच्चाहरूलाई धेरै समय देखि आह्वान गरियो। कति वर्ष पहिला देखि बच्चाहरूलाई आह्वान गरियो। त्यही आह्वानले विदेश देखि बाबाको पासमा पुगेका छन्। त्यसैले धेरै समय देखि जसको आह्वान गरिन्छ र धेरै समयको आह्वान पछि ती बच्चाहरू पुग्छन् भने अवश्य विशेष प्यार हुन्छ नि। त्यसैले ब्रह्माबाबाले धेरै स्नेहले साकार रूपमा वारिस बन्नको लागि तिमीहरू सबैलाई आह्वान गर्नु भएको हो। बुझ्यौ? सुनिरहेका छौ नि— कति वर्ष पहिला तिमीहरूलाई जन्म दिनु भयो? गर्भमा त आएका थियौ, पैदा पछि भएका हौ साकार रूपमा, त्यसैले ब्रह्मा बाबालाई विशेष स्नेह छ र भविष्यको तकदिर जानेर स्नेह छ।

जानकी दादीलाई देखेर बाबाले भन्नुभयो:— अहिले डबल विदेशीहरू जसरी बाबालाई देखेर खुशी हुन्छन्, त्यसैगरी तिमीलाई पनि देखेर खुशी हुन्छन् किनकि बाबाबाट लिएको पालनाको प्रत्यक्ष रूप साकारमा तिमी निमित्त बच्चाहरूबाट सिक्छन्। त्यसैले विशेष तिमी सँग पनि सबैको प्यार छ। दादी वा दिदी जति पनि निमित्त आत्माहरू छन् उनीहरूको विशेषता यही देखिन्छ, उनीहरूमा बाबालाई देख्छन्। यही बाबाको पालनाको विशेष अनुभव गर्छन्। जब जब दिदी दादी सँग मिल्छौ तब के देख्छौ? बाबाको साकार आधार सँग मिलिरहेका छौ। यस्तो अनुभव हुन्छ नि? यही विशेष आत्माहरूको पालना हो, जहाँ तिमीहरू गुम हुन्छौ र बाबा देखिनुहुन्छ किनकि तिमी हरेक संकल्प, हरेक बोलमा सदा बाबा, बाबा नै रहेको हुन्छ। त्यसैले अरूलाई पनि त्यही बाबा शब्द सुनिन्छ र देखिन्छ। आज दिदी पनि याद आइरहेको छ। गुप्त गंगा भइन् नि। त्यसै पनि तीन नदीहरूमा एउटा गुप्त नै देखाउँछन्। अहिले दिदी त दादीमा समाहित भएकी छन् नि। सूक्ष्म रूपमा उनले पनि आफ्नो भासना दिइरहेकी छन् किनकि कर्मबन्धनी आत्मा होइनन्। सेवाको सम्बन्धले पार्ट बजाउन गएकी हुन्। कर्मबन्धनी आत्माहरू जहाँ हुन्छन् त्यहाँ मात्र कार्य गर्न सक्छन् र कर्मातीत आत्माहरूले एकै समयमा चारै तिर आफ्नो सेवाको पार्ट खेल्न सक्छन् किनकि कर्मातीत हुन्छन्। त्यसैले दिदी पनि तिमीहरू सबैको साथ छिन्। कर्मातीत आत्मालाई डबल पार्ट बजाउन कुनै मुस्किल हुँदैन। गति बहुत तीव्र हुन्छ। सेकेन्डमा जहाँ चाह्यो त्यहाँ पुग्न सक्छन्। विशेष आत्माहरूले आफ्नो विशेष पार्ट सदा खेलिरहन्छन् त्यसैले नै हावा जसरी गइन् नि। मानौं अनादि अविनाशी कार्यक्रम बनेको थियो। यो पनि विचित्र पार्ट थियो। सुरु देखि लिएर दिदीको विचित्र सूक्ष्मवतनको पार्ट रह्यो। अन्त्यमा पनि विचित्र रूपले सूक्ष्मवतनमा नै गइन्। अच्छा!

सबै देश विदेशका चात्रक बच्चाहरूलाई, सिक्कीलधे बच्चाहरूलाई, सदा बाबाको स्नेहमा समाहित भइरहने स्नेही आत्माहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

व्यक्तिगत भेटघाट:— कहाँ-कहाँबाट बापदादाले चुनेर आफ्नो अल्लाहको बगैँचामा लगाउनु भयो। यो खुशी रहन्छ नि! अहिले सबै रूहानी गुलाब बन्यौ। सदा अरूलाई पनि रूहानी सुगन्ध दिने रूहे गुलाब हौ। कोही पनि तिमी समीप आउँदा, सम्पर्कमा आउँदा तिमीहरू सबैबाट के महसुस गर्छन्? सम्झन्छन्— यिनीहरू रूहानी हुन्, अलौकिक हुन्। लौकिकता समाप्त भयो। जसले पनि तिमीहरू तर्फ हेर्छन् उनीहरूलाई फरिश्ता रूप नै देखियोस्।

२०७५ श्रावण ६ आइतबार २२-७-२०१८ ओम् शान्ति “अव्यक्त-बापदादा” रिभाइज २३-१२-८३ मधुबन
फरिश्ता बन्यौ हैन? सदा डबल लाइट स्थितिमा स्थित रहने फरिश्ता देखिन्छौ। फरिश्ता सदा माथि रहन्छन्।
फरिश्तालाई चित्र रूपमा देखाउँदा पनि पंख भएको देखाउँछन्। किन? उड्ता पक्षी हौ नि। पक्षी सदा माथि
उड्छन्। बाबा मिल्नु भयो, उच्च स्थान मिल्यो, उच्च स्थिति पनि मिल्यो, बाँकी के चाहियो?

(विदेशी बच्चाहरूको पत्रको जवाफमा) सबैको दिलको प्यार भरिएको याद-प्यार पत्र तथा याद मिल्यो।
बच्चाहरूले रमाइलो बातचित पनि गर्छन् र कहिलेकाहीँ रमाइला गुनासाहरू पनि गर्छन्। कहिले बोलाउनु
हुन्छ, किन हामीलाई मदत गर्नुहुन्न ताकि हामी पुग्न सकौं? यस्ता गुनासाहरू पनि बाबालाई प्रिय लाग्छ
किनकि बाबालाई नभने कसलाई भन्ने? बापदादालाई बच्चाहरूको यो प्यार राम्रो लाग्छ। बाबाको प्रिय छौ र
सदा बाबाको प्यारो हुनाको कारणले बदलामा बाबाद्वारा स्नेह र सहयोग मिल्छ। अच्छा।

विशेष महावाक्य– रूहानियतको शक्तिले सम्पन्न बन

समय अनुसार अब विश्वको आत्माहरूले तिमी आत्माहरूलाई रूहानियतको नमुना देख्न चाहन्छन्। त्यसैले
रूहानियतको शक्तिले सम्पन्न बन। यसको लागि “एकब्रता भव”– यो एउटा शब्द मात्र ध्यानमा राख र
बारम्बार आआफै सँग दृढ भएर सम्पूर्ण पवित्र बन। जसरी विदेशको सेवामा रूहानी दृष्टिको र रूहानी शक्तिको
प्रभाव पर्छ, चाहे भाषा नबुझ्नु तर जुन छाप पर्छ त्यो फरिश्तापनको, अनुहार र नयनद्वारा रूहानी दृष्टिको पर्छ।
त्यसैले अब रूहानियतको गहिराइमा गएर आफ्नो फरिश्ता रूपलाई प्रत्यक्ष गर। जुन कर्म वाणीले गर्छ त्यो
भन्दा कैयौँ गुणा अधिक रूहानियतको शक्तिले कार्य गर्न सक्छ। जसरी वाणीमा आउने अभ्यास भएको छ,
त्यसरी नै रूहानियतको अभ्यास बढायौ भने वाणीमा आउने मन हुँदैन।

जो सम्पूर्ण समर्पण हुन्छ, उसको दृष्टि-वृत्ति शुद्ध हुन्छ, उसमा रूहानियतको शक्ति आउँछ। उसले शरीरलाई
हेर्दैन। पहिला दृष्टिले देख्छ तब वृत्ति जान्छ। रूहानी दृष्टि अर्थात् आफूलाई वा अरूलाई पनि आत्मा देख्नु।
शरीरलाई देखेर पनि नहेर्नु, अब यस्तो अभ्यास हुनु पर्छ। समय अनुसार अब हरेकले नयाँ रौनक देख्न
चाहन्छन् त्यसैले हरेक कर्ममा, हरेक संकल्पमा, वाणीमा रूहानियतको शक्ति धारण गर। तर रूहानियत सदा
तब कायम हुन्छ जब स्वयंलाई र अरूलाई, जसको सेवाको लागि निमित्त छौ, उनीहरूलाई बापदादाको नासो
सम्झेर चल्छौ। मनमा जुन संकल्प गर्छौ त्यो पनि यो सम्झेर गर– यो मन पनि एउटा नासो हो। नासोलाई आफ्नो
भन्नु हुँदैन। त्यसैले आफ्नो मन र तनलाई र जे जति पनि निमित्त रूपमा मिलेको छ, चाहे जिज्ञासु हुन्, सेन्टर
होस् वा स्थूल कुनै पनि वस्तु होस् ती सबै नासो हुन्। नासो सम्झिनाले अनासक्त रहन्छौ, अनासक्त भएमा मात्र
रूहानियत आउँछ। तिम्रो यो दिव्य नेत्र जति-जति स्वच्छ अर्थात् रूहानियतले सम्पन्न हुन्छ, त्यति नै यी
नयनद्वारा बापदादा र पूरा रचनाको स्थूल, सूक्ष्म, मूल तीनै लोकको चित्र यस्तो स्पष्ट देखिन्छन्, जसरी
प्रोजेक्टरद्वारा स्पष्ट देखिन्छ। अहिले रूहानियतको शक्तिले सम्पन्न हुने समय हो। यदि रूहानियत भएन भने
भिन्न-भिन्न प्रकारको मायाको आकर्षणमा आउँछौ। अब परीक्षाको प्रश्न पत्र दिनको लागि तयार होऊ अर्थात्
रूहानियतको शक्तिले सम्पन्न बन तब हरेक प्रकारको परीक्षामा पास हुन सक्छौ। यो शरीर ईश्वरीय सेवाको
लागि नासोको रूपमा मिलेको हो। जसको नासो हो, नासोलाई देख्दा उसको स्मृति आउँछ। त्यसैले रूहानी
बाबाको यो नासो हो, नासो सम्झिनाले रूहानियत रहन्छ र रूहानियतले सदैव बुद्धिमा राहत रहन्छ र थकावट
हुँदैन। नासोलाई आफ्नो सम्झियौ भने रूहानियतको बदला उलझनमा पर्छौ, राहतको बदला थकावट हुन्छ।
सदा हर्षित रहनु– यो ज्ञानको गुण हो। जो स्वयं हर्षित हुन्छ उसले जस्तै मन भएकालाई पनि हर्षित बनाउँछ।

२०७५ श्रावण ६ आइतबार २२-७-२०१८ ओम् शान्ति “अव्यक्त-बापदादा” रिभाइज २३-१२-८३ मधुबन
तर यसमा केवल रूहानियत शब्दलाई जोड। हर्षितपनको संस्कार पनि एउटा वरदान हो, जसले समयमा धेरै
सहयोग दिन्छ। सर्व कमजोरीहरूबाट मुक्तिको युक्ति हो- “सदा सहयोगी बन”- जसको स्नेही हुन्छौ, त्यो
स्नेहीको संगबाट रूहानियतको रंग सजिलै लाग्छ।

जसरी वायुमण्डलमा कुनै चीज फैलिँदा सारा वायुमण्डलमा धेरै टाढासम्म त्यसको प्रभाव परेको हुन्छ।
त्यसैगरी यतिका सबै सहज योगी वा श्रेष्ठ आत्माहरूले आफ्नो वायुमण्डललाई यस्तो रूहानी बनाइदेऊ जुन
आस-पासको वायुमण्डलले रूहानियतको कारणले आत्माहरूलाई आफू तर्फ खिचोस्। वायुमण्डलको आधार
वृत्ति हो। त्यसैले वृत्तिलाई जबसम्म रूहानियतको शक्तिले सम्पन्न शक्तिशाली बनाउँदैनौ तबसम्म सेवाको
वृद्धि जुन चाहन्छौ, त्यो हुन सक्दैन। जसरी कुनै पनि आत्मालाई समात्नु छ भने घेरा हाल्छन् ताकि निक्लन
नसकोस्। त्यसैगरी वृत्तिद्वारा रूहानियतको घेरा हाल्यौ भने कुनै पनि आत्मा रूहानी आकर्षण देखि बाहिर
निक्लन सक्दैन। अब यस्तो सेवा गर। कोही जस्तोसुकै अधिकार भएको आए पनि वा जस्तै अवस्था भएको
आए पनि तिप्रो गुणको व्यक्तित्व, रूहानियतको व्यक्तित्व, सर्व शक्तिहरूको व्यक्तित्वको सामुन्ने झुक्नेछन्।
आफ्नो प्रभाव पार्न सक्दैनन्। रूहानियतको शक्तिले उनीहरू भित्रको वृत्तिलाई बदलिदिन्छ। जसरी फूलहरूमा
सुगन्ध समाहित भएको हुन्छ, अलग हुँदैन। त्यसैगरी तिमीहरूमा रूहानियतको सुगन्ध समाहित होस्। सुगन्ध
यस्तो चीज हो जसले टाढा रहेकालाई पनि आकर्षित गर्छ। टाढाबाटै सोच्नेछन्- यो सुगन्ध कहाँ देखि
आएको छ? तिप्रो रूहानियतले विश्वलाई आकर्षित गर्ने छ। त्यसैले ज्ञानयुक्त दयाभावको साथ-साथै
रूहानियतको भासना पनि धारण गर। आजकलको समय अनुसार रूहानियतको शक्तिको सबै भन्दा धेरै
आवश्यकता छ। रूहानियत नभएको कारणले नै यी सबै लडाईं झगडा भएका हुन्। त्यसैले रूहानी गुलाब
बनेर रूहानियतको सुगन्ध फैलाऊ, यही ब्राह्मण जीवनको कर्तव्य हो। अच्छा।

वरदान:- आफ्नो शक्तिशाली स्थितिद्वारा दान र पुण्य गर्ने पूज्यनीय र गायन योग्य भव

अन्तिम समयमा जब कमजोर आत्माहरूले तिमी सम्पूर्ण आत्माहरूद्वारा प्राप्तिको अलिकति
पनि अनुभव गर्नेछन्, त्यही अन्तिम अनुभवको संस्कार लिएर आधा कल्पको लागि आफ्नो
घरमा विश्राम लिन्छन् र फेरि द्वापर देखि भक्त बनेर तिप्रो पूजन र गायन गर्छन्। त्यसैले अन्त्यका
कमजोर आत्माहरू प्रति महादानी, वरदानी बनेर अनुभवको दान र पुण्य गर। यो सेकेन्डको
शक्तिशाली स्थितिद्वारा गरेको दान र पुण्यले आधाकल्पको लागि पूज्यनीय र गायन योग्य
बनाइदिन्छ।

स्लोगन:- परिस्थितिहरूमा आत्तिनुको सट्टा साक्षी भयौ भने विजयी बन्छौ।